
Shridhara Kavacha Stotram

श्रीधरकवचस्तोत्रम्

Document Information



Text title : Shridhara Kavacha Stotram

File name : shrIdharakavachastotram.itx

Category : deities_misc, gurudev, kavacha, shrIdharasvAmI

Location : doc_deities_misc

Author : sachchidAnandasvAmI

Transliterated by : NA

Proofread by : NA

Description/comments : From shrIdhara sandesha

Latest update : November 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 10, 2022

sanskritdocuments.org

శ్రీధరకవచస్తోత్రమ్



అథాతః సమ్ప్రవక్షామి కవచం శ్రీధరం గురుమ్ ।
యస్య స్మరణమాత్రేణ ముచ్యతే పాతకైర్నరాః ॥ ౧ ॥

శ్రీగురుశ్రీధరకవచస్తోత్రమస్త్రస్య పరమాత్మా ఋషిః ।
అనుష్టుప్ ఛందః । శ్రీగురు శ్రీధరో దేవతా । గుం బీజమ్ ।
రుం శక్తిః । శ్రీధరేతి కీలకమ్ ।

అథ కరన్యాసః -

శ్రీం అగుష్ఠాభ్యాం నమః । ధం తర్జనీభ్యాం నమః ।
రం మధ్యమాభ్యాం నమః । శ్రీం అనామికాభ్యాం నమః ।
ధం కనిష్ఠికాభ్యాం నమః । రం కరతలకరపృష్ఠాభ్యాం నమః ।
(ఏవం హృదయాది న్యాసః) భూర్భువస్సువరోమితి దిగ్బంధః ॥

అథ ధ్యానం -

ధ్యాయేద్ బ్రహ్మసనాతనం గురువరం మోక్షశ్రియాధారిణం
బ్రహ్మనందరసార్ణవం సుఖధనం భక్తేష్టకల్పద్రుమమ్ ।
అజ్ఞానాన్ధనివారణం గుణనిధిం భక్తప్రియం సుందరం
జీవానాం తరణార్థమేవ సతతం జ్ఞానప్రదం శ్రీధరమ్ ॥

ఇతి ధ్యానమ్ ।

శ్రీధరః పాతు మూర్ధానం సహస్రారేణ శోభితః ।
భాలం పాతు గురుర్దేవః చన్ద్రమణ్డలమణ్డతమ్ ॥ ౧ ॥

అక్షోపాత్వక్షయః శ్రీమాన్ అచ్యుతానందరూపకః ।
భూమధ్యం పాతు సర్వజ్ఞః మోక్షానందస్వరూపిణః ॥ ౨ ॥

ఓఙ్కైరాత్మశ్రుతిః పాతు శ్రుతిసిద్ధాంతగోచరః ।
నాసికాం పాతు విశ్వాత్మా విశ్వాతీతః పరాత్మనః ॥ ౩ ॥

ముఖం ముక్తికరః పాతు భక్తకైరవచన్ద్రమాః ।
చిబుక చిన్మయః పాతు చిదానందస్వయంప్రభః ॥ ౪ ॥

జిహ్వాం వేదనిధిః పాతు వేదవేదాన్తగోచరః ।
 దన్తాన్వాతు దానవారి ధర్మరక్షణదక్షకః ॥ ౫॥
 ఓష్ఠం పాతు పరివ్రాజః వైరాగ్యజ్ఞానసాగరః ।
 కపోలం శ్రీకరః పాతు కమలామ్భాతనోభవః ॥ ౬॥
 కణ్ఠం దణ్డధరః పాతు జ్ఞానదణ్డసుశోభిత ॥
 స్కన్ధౌ చన్ద్రాననః పాతు చన్ద్రకోటిప్రకాశకః ॥ ౭॥
 భూమానన్దర్భుజౌ పాతు బ్రహ్మానన్దప్రదాయకః ।
 కరో కారుణికః పాతు కమణ్డలుధరః ప్రభుః ॥ ౮॥
 వక్షస్థలం హరిః పాతు సర్వపాపప్రణాశనః ।
 హృదయం శ్రీగురుః పాతు మోక్షశ్రీధారణాదీపః ॥ ౯॥
 ఉదరం వరదః పాతు బ్రహ్మణ్డోదరవ్యాపకః ।
 నాభిం పాతు నరాకారో నామరూపవివర్జితః ॥ ౧౦॥
 గుహ్యం పాతు గుహ్యరూపః హృదయాబ్జనివాసినః ।
 ఊరూ గురువరః పాతు ఊహాపోషవివర్జితః ॥ ౧౧॥
 జఙ్ఘే జ్ఞాననిధిః పాతు జ్ఞానమాత్రైకనిర్మలః ।
 మూలాధారం గురుః పాతు మాయావిద్యావినాశకః ॥ ౧౨॥
 పాదౌ పాతు పూజ్యపాదః పాపవిధ్వంసరూపకః ।
 చర్మ చర్మామృతః పాతు చారుకాషాయభూషణః ॥ ౧౩॥
 అఙ్గులీనేశికః పాతు మోక్షపాణి గురోత్తమః ।
 రక్తం భక్తప్రియః పాతు భక్తానుగ్రహశీలకః ॥ ౧౪
 మాంసం మీమాంసకః పాతు మాతృవత్సలవత్సితః ।
 మజ్జాన్తు అజరః పాతు జన్మకర్మనివర్తకః ॥ ౧౫॥
 అస్థిని స్థిరధీః పాతు కూటస్థమచలధ్రువః ।
 మేదో వేదాన్తినః పాతు మేధాబుద్ధిప్రదీపకః ॥ ౧౬॥
 శుక్ర సుఖకరః పాతు సుఖశాన్తిప్రచోదకః ।
 మనో బుద్ధిమహాఙ్కారం రక్షయేదన్తరాత్మనః ॥ ౧౭॥
 కర్మేన్ద్రియాణి పాత్యీశః కైవల్యసుఖదేశ్వరః ।
 జ్ఞానేన్ద్రియాణ్యుజః పాతు అవ్యాజకరుణాకరః ॥ ౧౮॥

ప్రాణాన్నాతు ప్రధానజ్ఞో పురాణపురుషోత్తమః ।
 సవాఙ్గం పాతు సర్వాత్మా సచ్చిదానందవిగ్రహః ॥ ౧౯ ॥
 గృహోరామధనక్షేత్రపుత్రాదీన్ రక్ష మే ద్విభుః ।
 భూమ్యాదీన్ పాతు ధర్మజ్ఞః ధర్మోద్ధారావతారకః ॥ ౨౦ ॥
 ఆత్మానన్దః సుఖం పాతు స్వానన్దామృతతృప్తకః ।
 దుఃఖాపాతు నిజానన్దః బ్రహ్మానన్దస్వరూపకః ॥ ౧౨ ॥
 ప్రాచ్యం పాతు పరబ్రహ్మ పాత్వాగ్నేయాం పరాత్మనః ।
 యామ్యాం ధర్మాత్మకః పాతు నైర్మత్యాం పాతు విశ్వజిత్ ॥ ౨౧ ॥
 ప్రతీచ్యాం పురుషః పాతు వాయవ్యాం పాతు ప్రాణదః ।
 కౌబేర్యాం భగవాన్నాతు పాత్వేశాన్యాం సదాశివః ॥ ౨౩ ॥
 ఊర్ధ్వాధోదేశకః పాతు త్రిమూర్తిస్వస్వరూపకః ।
 పంచభూతాత్మకః పాతు పంచభూతాని భీతితః ॥ ౨౪ ॥
 దివా చిదమ్బరః పాతు రాత్రౌ చన్ద్రనిభాననః ।
 యక్షరాక్షసభూతాద్యాత్ పాతు మాం శ్రీధరేశ్వరః ॥ ౨౫ ॥
 సర్వజ్ఞః పాతు సర్వత్ర సర్వమంగలదాయకః ।
 షణ్ణావవికృతిం పాతు షడూర్మిరహితః పరః ॥ ౨౬ ॥
 షణ్ణామరీణాం వర్గం చ పాతు జ్ఞానేశ్వరః పుమాన్ ।
 రోగాన్నిరామయః పాతు నిత్యశుద్ధనిరజ్జునః ॥ ౨౭ ॥
 ద్వస్వదుఃఖాద్విభుః పాతు ద్వన్వాతీత్యేకమద్వయః ।
 వ్యాఘ్రచోరాదిభీతిశ్చ పాతు మాం సర్వరూపకః ॥ ౨౮ ॥
 శ్రీధరానుగ్రహాదుక్తం మయా కవచముత్తమమ్ ।
 సంసారామయతప్తానాం శాశ్వతం మోక్షదం శుభమ్ ॥ ౨౯ ॥
 యః సదా ధారయేత్ భక్త్యా స్తోత్రం కవచముత్తమమ్ ।
 న తస్య జాయతే క్వాపి అశుభం గుర్వనుగ్రహాత్ ॥ ౩౦ ॥
 ధర్మార్థకామమోక్షాణాం ఇదమేవపరాయణమ్ ।
 పుత్రమిత్రకలత్రాది సర్వసంతోషసాధకమ్ ॥ ౩౧ ॥

త్రిసన్ధ్యాం పఠతీయస్తు శ్రద్ధాభక్త్యామతస్త్రితః ।

సర్వరోగాః ప్రణశ్యన్తి సర్వాబాధావినశ్యతి ॥ ౩౨॥


బహునా కిమిహోక్తేన యద్యన్మనసివర్తతే ।

శ్రీగురోనుగ్రహదేవ తత్తత్సర్వం భవేదిహ ॥ ౩౩॥


ఇతి శ్రీమత్ పరమహంస పరవ్రాజకాచార్య శ్రీసచ్చిదానందస్వామినా

విరచితం భగవాన్ సద్గురు శ్రీశ్రీధరకవచస్తోత్రం సమూర్ణమ్ ॥

శ్రీధర సన్దేశ

——
Shridhara Kavacha Stotram

pdf was typeset on November 10, 2022

——
Please send corrections to sanskrit@cheerful.com

